



ALHAZRAT NETWORK

اعلحضرت نیٹ ورک

www.alahazratnetwork.org

الميلاد النبوي في الفاظ الرضويه

تصنيف لطيف :-

قدس سرہ العزیز

اعلیٰ حضرت مجدد امام احمد رضا بریلوی

ALHAZRAT NETWORK

اعلحضرت نیٹ ورک

www.alahazratnetwork.org

المیلاد النبویہ فی الالفاظ الرضویہ

بیان میلاد

تصنیف لطیف: اعلیٰ حضرت مجدد امام احمد رضا خاں بریلوی

پیش کش:

اعلیٰ حضرت نیت ورک

برائے:

www.alahazratnetwork.org

نام کتاب	:	المیلاد النبویہ فی الالفاظ الرضویہ
تصنیف	:	اعلیٰ حضرت مجدد امام احمد رضا خاں بریلوی
کمپوزنگ	:	راؤ فضل الہی رضا قادری
ٹائٹل و ویب لے آؤٹ	:	راؤ ریاض شاہد رضا قادری
زیر سرپرستی	:	راؤ سلطان مجاہد رضا قادری

www.alahazratnetwork.org

پیش کش:

اعلیٰ حضرت نیٹ ورک

E-mail: fikrealahazrat@yahoo.com

برائے:

www.alahazratnetwork.org

بسم الله الرحمن الرحيم

الحمد لله الذي فضل سيدنا و مولانا محمد على العالمين جميعا
واقامة يوم القيامة للمذنبين المتلوئين الخطائين الهالكين شفعا
فصلى الله تعالى وسلم وبارك عليه وعلى كل من هو محبوب و
مرضی لديه صلاة تلقى وتدوم بدوام الملك حي القيوم و اشهد
ان لا اله الا الله وحده لا شريك له و اشهد ان سيدنا مولانا
محمد عبده ورسوله بالهدى و دين الحق ارسله صلى الله تعالى
عليه وعلى اله وصحبه اجمعين وبارك وسلم ،
قال الله تعالى في القرآن الحكيم

بسم الله الرحمن الرحيم

الحمد لله رب العالمين الرحمن الرحيم مالك يوم الدين
اياك نعبد و اياك نستعين اهدنا صراط المستقيم صراط الذين
انعمت عليهم غير المغضوب عليهم ولا الضالين آمين

حضرت عزت جل جلالہ اپنی کتاب کریم و ذکر حکیم میں اپنے بندوں پر اپنے رحمت تامہ گسترده (پھیلاتا
ہے) فرماتا اور ان کو اپنے دربار تک وصول کا طریقہ بتاتا ہے۔ یہ سورہ مبارکہ رب العزت تبارک و تعالیٰ نے اپنے
کتاب میں اپنے بندوں کو تعلیم فرمائی اور خود ان کی طرف سے ارشاد ہوئی۔ ابتدا اس کی اور تمام سورہ قرآن عظیم کی
بسم الله الرحمن الرحيم سے فرمائی گئی۔

اول حقیقی تواللہ عزوجل ہے۔

”هو الاول الاخر والظاهر والباطن وهو بكل شيء عليم“

(سورة الحديد آیت نمبر 3)

ترجمہ

بظاہر یہ معلوم ہوتا ہے کہ ابتداء اسم جلالت اللہ سے ہونی چاہیے کہ اللہ الرحمن الرحیم۔ مگر ابتدا یوں فرمائی گئی۔ بسم اللہ الرحمن الرحیم وہ جواول حقیقی اللہ کا علم ذات ہے، کہ ذات واجب الوجود مجتمع جمیع صفات کمالیہ پر دال (دلالت کرنا)۔ اس سے پہلے اسم کا لفظ لائے اور اس پر ”ب“ کا حرف داخل فرمایا۔ گویا اس طرف اشارہ ہے کہ اس تک فکر و ہم کا وصول (پہنچ، رسائی) ہو سکے۔ ایسی مخفی و باطن شے اس تک وصول کے لئے علامت درکار۔ اور اسم کہتے ہیں۔ علامت کو جو دلالت کرے ذات پر تو اسم اللہ ذریعہ وصال کا اور اسم جبکہ نام ٹھہرا اس شے کا جو دلالت کرنے والی ہے ذات پر ذات پاک ہے اس سے کہ کسے شے کی حاجت ہو، ضرور ہے کہ ذات پر دلالت کرنے کے لئے تین چیزیں ہونی چاہیے ایک ذات ہو دوسرا اس کا غیر ہو، تیسرا بیچ میں کوئی واسطہ ہو جو دلالت کرے اس غیر کو اس ذات کی طرف وہ ذات ذات الہی ہے اور وہ غیر، یہ تمام عالم مخلوقات اور اسم اللہ کہ اللہ پر دلالت کرنے والا ہے وہ محمد صلی اللہ علیہ وسلم ہیں تو گویا ابتداء ہی نام اقدس سے فرمائی گئی۔ اپنے نام پاک سے پہلے نام حضور صلی اللہ علیہ وسلم کا لایا جاتا ہے کہ ذریعہ وصول ہوئے۔ اسم اللہ تمام مخلوقات کے لئے ہے جواز ل سے ابد تک وجود میں لائی گئی ذات اقدس کی طرف دال ہے۔ اس واسطے کہ تمام جہاں کو اللہ کی طرف ہدایت حضور ﷺ ہی نے فرمائی، حضور ﷺ ہی ہادی ہیں مخلوق الہی کے۔ یہاں تک کہ انبیائے کرام و مرسلین عظام کے بھی ہادی ہیں۔ تو حضور ﷺ کے سوا جتنے ہادی ہیں دلالت مطلقہ سے موصوف نہیں ہو سکتے کہ انہوں نے تمام مخلوق کو دلالت کی ہو، ان کو کسی نے دلالت نہ کی ہو ایسا نہیں۔ اگر وہ امتوں کے دال ہیں تو حضور ﷺ کے مدلول ہیں، دلالت مطلقہ خاص حضور اقدس ﷺ ہی کے لئے ہے (صلی اللہ علیہ وسلم) تمام مخلوقات الہی میں کچھ تو وہ ہیں۔ جو اللہ سے کچھ علاقہ نہیں رکھتے، کچھ وہ جو علاقہ رکھتے ہیں و سائل کے ساتھ۔ مگر دوسرا ان سے علاقہ نہیں رکھتا، مہدی ہیں ہادی یعنی ہادی بالذات نہیں۔ اگرچہ بالواسطہ ہادی ہوں۔ اور حضور اقدس ﷺ علی الاطلاق ہادی و مہدی ہیں۔

کلمہ کی تین قسمیں ہیں۔ اسم، فعل، حرف، نہ تو مسند ہوتا ہے نہ مسند الیہ۔ فعل مسند ہوتا ہے مسند الیہ نہیں ہوتا۔ اسم مسند بھی ہوتا ہے اور مسند الیہ بھی تو وہ جو بے علاقہ ہیں ذات الہی سے وہ حرف ہیں کہ

”امنهم من يعبد الله على حرف فان اصابه خیرن اطمئن به وان اصابته فتن انقلب على وجهه خسر الدنيا والاخرة ذالك هو الخسر ان المبین

ترجمہ:- کچھ لوگ وہ ہیں جو اللہ کو پوجتے ہیں کنارے پر تو اگر بھلائی پہنچ گئی تو مطمئن رہے، اور اگر کوئی آزمائش ہوئی تو کنارے پر کھڑے ہی ہیں۔ فوراً ایک قدم میں بدل گئے، پلٹ گئے، ان کو دنیا و آخرت دونوں میں خسارہ ہوا۔ اور یہی کھلا خسارہ ہے۔

تو یہ نہ مند ہیں نہ مسند الیہ کہ حرف ہیں اور وہ جو خود ذات الہی سے علاقہ رکھتے ہیں مگر بالذات ان سے دوسرا علاقہ نہیں رکھتا۔ وہ تمام مومنین و ہادین کہ مند ہیں مگر بالذات مسند الیہ نہیں، وہ فعل ہیں حضور ﷺ کی ذات کریم بے شک مند و مسند الیہ بالذات و بے وساطت ہے تو حضور ﷺ اسم ہیں کہ ان کو اپنے رب سے نسبت ہے اور ان سب کو ان سے نسبت ہے اور یہی شان ہے اسم کی اور اسم کے خواص میں سے یہ بھی ہے کہ اس پر حرف تعریف داخل ہوتا ہے اور تعریف کی حد ہے حمد، اور حمد کی تکثیر ہے تحمید اور اسی سے مشتق ہے محمد صلی اللہ علیہ وسلم یعنی بار بار اور بکثرت بے شمار تعریف کئے گئے، حمد کئے گئے تو مخلوقات میں تعریف کے اصل مستحق نہیں مگر حضور ﷺ کہ وہی اصل جملہ کمالات ہیں جس کو کمال ملا ہے وہ حضور ﷺ ہی کے کمال کا صدقہ اور ظل و پر تو ہے۔ امام سیدی محمد بوصیری رحمۃ اللہ تعالیٰ علیہ اپنے قصیدہ ہمزہ میں عرض کرتے ہیں۔

کیف ترقی رفیک الانبیاء یاسماء ما طاولتہ اسماء
لم یدانوک فی علاک وقد حال سنامک رونہم و سناء
انما مثلوا صفاتک للناس کما مثل النجوم الماء

انبیاء حضور اقدس صلی اللہ علیہ وسلم کی ترقی کیسے پاسکیں، اے وہ آسمان جس سے کوئی آسمان بلندی میں مقابلہ نہیں کر سکتا۔ وہ حضور ﷺ کے مراتب بلند کے قریب بھی نہ پہنچے۔ حضور کی رفعت و روشنی حضور ﷺ تک پہنچے

سے انہیں حائل ہو گئی۔ وہ تو حضور ﷺ کی صفات کریمہ کا پرتو لوگوں کو دکھا رہے ہیں۔ جیسے ستاروں کی تشبیہ پانی دکھاتا ہے۔ حضرت کی صفات کو نجوم سے تشبیہ دی۔ کہ وہ لا تعدو لا تحصی (ان گنت، بے شمار) ہیں۔ انبیائے کرام غایت انجلا میں مثل پانی کے ہیں اپنی صفا کے سبب ان نجوم کا عکس لے کر ظاہر کرتے ہیں (صلی اللہ علیہ وسلم) حمد ہوا کرتی ہے مقابل کسی صفت کمال کے اور تمام صفات کمال مخلوقات میں خاص ہیں حضور ﷺ کے لئے باقی کو جو ملا ہے حضور ﷺ کا عطیہ و صدقہ ہے، حضور ﷺ فرماتے ہیں۔

”انما انا قاسم واللہ المعطی“

عطا فرمانے والا اللہ ہے اور تقسیم کرنے والا میں

کوئی تخصیص نہیں فرمائی کہ کس چیز کا عطا فرمانے والا اللہ ہے اور کس چیز کے حضور قاسم ہیں، ایسی جگہ اطلاق دلیل تعیم (عموم، عام، کسی چیز کا خاص نہ ہونا) ہے۔ اور کون سی چیز ہے جس کا دینے والا اللہ نہیں۔ تو چیز جس کو اللہ نے دی تقسیم فرمانے والے اس کے حضور ﷺ ہی ہیں۔ جو اطلاق و تعیم وہاں بھی ہے جو جس کو ملا اور جو کچھ بٹا اور بٹے گا، ابتدائے خلق سے ابدال الابد تک۔ ظاہر و باطن میں روح و جسم میں ارض و سما میں عرش و فرش میں، دنیا و آخرت میں جو کچھ ہے اس سب کے بانٹنے والے حضور ﷺ ہی ہیں۔

ﷺ اللہ عطا فرماتا ہے اور ان کے ہاتھ سے ملتا ہے اور ملے گا الی ابدال الابد۔ لہذا مخلوقات میں تعریف کے اصل مستحق یہ ہی ہیں (صلی اللہ علیہ وسلم)۔

اسم کا خاصہ ہے جر اور جر کے معنی ہیں کشش یعنی جذب فرمانا یہ خاصہ ہے حضور اقدس ﷺ کا کھینچنا دو طرح کا ہوتا ہے۔ ایک کھینچنا بلا مزاحمت کہ جس کو کھینچا جائے، وہ کھینچنا نہیں چاہتا۔ حضور صلی اللہ علیہ وسلم فرماتے ہیں

’انتم تتقحمون فی النار کما لفراس وانا اخذ بحجز کم ہلم الی‘

ترجمہ:- تم پر دانوں کی مانند آگ پر گرتے پڑتے ہو اور میں تمہارا کمر بند پکڑے

کھینچ رہا ہوں کہ میری طرف آؤ۔

یہ شان ہے جر یعنی کشش کی۔ اسم نحوی کا خاصہ جر من حیث الوقوع ہے اور اسم اللہ کا من حیث الصدور

۔ ہاں! جبران احوال و کیفیات سے ناشی (ظاہر ہونا، پایا جانا، کسی چیز کا خاص ہونا) ہوتا ہے جس پر حرف جارہ (Preposition) دلالت کرتے ہیں وہ یہاں بروجہ اتم ہیں۔ مثلاً ”ب“ کے معنی الصاق یعنی ملانا، یہ خاص کام ہے حضور اقدس ﷺ کہ خلق کو خالق سے ملاتے ہیں یا من کہ ابتدائے غایت کے لئے ہے، یہ بھی خاص ہے حضور ﷺ ہی کے لئے۔

یا جابر ان الله خلق قبل الاشياء نور نبيك من نوره
اے جابر! تمام جہان سے پہلے اللہ تعالیٰ نے تمہارے نبی کے نور کو اپنے نور سے
پیدا کیا (صلی اللہ علیہ وسلم)

ہر فضل اور کمال حتیٰ کہ وجود میں بھی ابتدا انہیں سے ہے صلی اللہ علیہ وسلم ”الی“ آتا ہے انتہائے غایت کے لئے انتہائے کمال انہیں پر۔ بلکہ ہر فرد کمال انہیں پر منتہی ہوتا ہے، اول انبیاء بھی وہی ہیں اور خاتم النبیین بھی وہی (صلی اللہ علیہ وسلم)۔

تسمانی عبد اللہ بن عباس رضی اللہ عنہ سے راوی کہ ایک بار جبرائیل امین حاضر بارگاہ اقدس ہوئے اور
عرض کی السلام علیک یا اول السلام علیک یا آخر السلام علیک یا ظاہر السلام علیک
یا باطن رب العزت نے قرآن عظیم میں اپنی صفت کریمہ فرمائی ہے۔

”هو الاول والاخر والظاهر والباطن وهو بكل شيء عليم“

اس آیت کے لحاظ سے حضور ﷺ نے جبرائیل سے فرمایا کہ یہ صفات میرے رب عز وجل کی ہیں عرض کی
یہی صفات اللہ عز وجل کی ہیں اس نے حضور ﷺ کو بھی ان سے متصف فرمایا، اللہ نے حضور ﷺ کو اول کیا تمام
مخلوق سے پہلے حضور ﷺ کے نور کو پیدا کیا۔ اور اللہ نے حضور ﷺ کو آخر کیا کہ تمام انبیاء کے بعد مبعوث فرمایا۔ اور
حضور ﷺ کو ظاہر کیا اپنے معجزات مبینہ سے کہ عالم میں کسی کو شک و شبہ کی مجال نہیں اور حضور ﷺ کو باطن کیا، ایسے
غایت ظہور سے کہ آفتاب اس کے کروڑوں حصہ کو نہیں پہنچتا آفتاب اور جملہ انوار انہیں کے تو پر تو ہیں، آفتاب میں
شک ہو سکتا ہے اور ان میں شک ممکن نہیں۔ فرض کیجئے اگر ہم نصف النہار پر ایک روشن شرارہ آفتاب کے برابر

دیکھیں جسے اپنے گمان سے یقیناً آفتاب سمجھیں اور اس کی دھوپ بھی دوپہر ہی طرح پھیلی ہو اور حضور ﷺ فرمائیں یہ آفتاب نہیں۔ کوئی کرہ ناکا شرارہ ہے۔ یقیناً ہر مسلمان صدق دل سے فوراً ایمان لائے گا۔ کہ حضور ﷺ کا ارشاد قطعاً حق و صحیح ہے اور آفتاب سمجھنا میرے نگاہ و گمان کی غلطی صریح ہے، آخر اسکی وجہ کیا یہی ہے کہ آفتاب ہنوز معرض خفائیں ہے اور حضور ﷺ پر اصلاً خفا نہیں، آفتاب سے کروڑوں درجہ روشن ہیں (صلی اللہ علیہ وسلم) اور ان کا یہ غایت ظہور ہی غایت کا سبب ہے اور حضور ﷺ کے بطون کی یہ شان ہے کہ خدا کے سوا حضور ﷺ کی حقیقت سے کوئی واقف ہی نہیں۔

صدیق اکبر رضی اللہ عنہ جو ”اعرف الناس“ یعنی سب سے زیادہ حضور ﷺ کے پہچاننے والے اس امت مرحومہ میں ہیں، اسی واسطے ان کا مرتبہ افضل و اعلیٰ ہے۔ معرفت محمد ﷺ ہے جس کو ان کی معرفت زائد ہے اس کو معرفت الہی بھی زائد ہے، صدیق اکبر جیسے اعراف الناس کہ تمام جہان سے زیادہ حضور ﷺ کی معرفت رکھتے ہیں۔ ان سے ارشاد فرمایا:-

www.sunnatmail.com

”یا ابا بکر لم یعرفنی حقیقة غیر ربی“

اے ابو بکر! جیسا میں ہوں سوا میرے رب کے اور کسی نے نہ پہچانا

باطن ایسے کہ خدا کے سوا کسی نے ان کو پہچانا ہی نہیں۔ اور ظاہر بھی ایسے کہ ہر پتہ ہر ذرہ شجر و حجر، وحوش و طیور، (جانور اور پرندے) حضور ﷺ کو جانتے ہیں، یہ کمال ظہور ہے، صدیق اپنے مرتبہ کے لائق حضور کو جانتے ہیں، جبریل امین اپنے مرتبہ کے لائق پہچانتے ہیں، انبیاء و مرسلین اپنے اپنے مراتب کے لائق، باقی رہا ہفتا ان کو پہچانتا تو ان کا جاننے والا ان کا رب ہے تبارک و تعالیٰ ان کا بنانے والا۔ ان کا نوازنے والا۔ ان کی حقیقت کے پہچاننے میں دوسرے کے واسطے حصہ ہی نہیں رکھا۔

بلا تشبیہ محبت نہیں چاہتا کہ جواد محبوب کی اس کے ساتھ ہے وہ دوسرے کے ساتھ ہو۔ اللہ تمام جہان سے زیادہ غیرت والا ہے۔ حضور اقدس ﷺ سعد بن عبادہ رضی اللہ تعالیٰ کی نسبت فرماتے ہیں

انہ لعیور وانا اعیور منه واللہ اعیور منی

وہ غیرت والا ہے اور میں اس سے زیادہ غیرت والا ہوں اور اللہ مجھے سے زیادہ

غیرت والا ہے

وہ کیوں کر روار کھے گا کہ دوسرا میرے حبیب کی اس خاص ادا پر مطلع ہو جو میرے ساتھ ہے، اسی واسطے فرمایا جاتا ہے جیسا میں ہوں میرے رب کے سوا کسی نے نہ پہنچانا ہم تو ”قوم نیام تسلو اعنہ بالحلم“ ہی ہیں۔ سوتے ہیں خواب ہی میں زیارت پر راضی ہیں۔

انصاف یہ ہے کہ صحابہ کرام رضی اللہ عنہ بھی حقیقت اقدس کے لحاظ سے اسی کے مصداق ہیں، دنیا خواب ہے اور اس کی بیداری نیند۔

امیر المؤمنین مولیٰ علی کرم اللہ وجہہ الکریم فرماتے ہیں۔

الناس نیام اذا ما اتوا انتھوا

لوگ سوتے ہیں جب مریں گے جاگیں گے

خواب اور دنیا کی بیداری میں اتنا فرق ہے کہ خواب کے بعد آنکھ کھلی اور کچھ نہ تھا اور یہاں آنکھ بند ہوئی اور کچھ نہ تھا نتیجہ دونوں جگہ ایک ہے۔

وما الحیوة الدنیا الا متاع الغرور

خواب میں کمال اقدس کی زیارت ضرور حق ہوتی ہے

خود حضور صلی اللہ علیہ وسلم فرماتے ہیں

من رانی فقد رای الحق فان الشیطان لا یتمثل

جس نے مجھے دیکھا اس نے حق دیکھا کہ شیطان میری صورت نہیں بن سکتا

پھر لوگ مختلف اشکال و احوال میں دیکھتے ہیں کہ وہ اختلاف ان کے اپنے ایمان و احوال ہی کا ہے۔ ہر ایک اپنے ایمان کے لائق ان کو دیکھتا ہے، یونہی بیداری میں جتنے دیکھنے والے تھے۔ سب اس آئینہ حق نما میں اپنے ایمان کی صورت دیکھتے۔ ورنہ ان کی صورت ہتھیلی پر غیرت الہیہ کے ستر ہزار پردے ڈالے گئے ہیں کہ ان

میں سے اگر ایک پردہ اٹھا دیا جائے تو آفتاب جل کر خاک ہو جائے جیسے آفتاب کے آگے ستارے غائب ہو جاتے ہیں اور جو ستارہ اس سے قرآن (دو ستاروں کا بالکل قریب ہونا یعنی ایک برج میں ہونا) میں ہوا حراق (جلا دینا) میں کہلاتا ہے، تو صحابہ کرام نے بھی خواب ہی میں زیارت کی۔ نہ رب العزۃ کو کوئی بیداری میں دنیا میں دیکھ سکتا ہے نہ جمال نور اقدس ﷺ کو، حضور اقدس ﷺ نے شب معراج کہ رب العزۃ جل وعلا کو بیداری میں چشم سر سے دیکھا، وہ دیکھنا دنیا سے وراء تھا کہ دنیا ساتویں زمین سے ساتویں آسمان تک ہے اور یہ رویت لامکاں ہوئی۔

بالجملہ اس وقت بھی ہر شخص نے اپنے ایمان ہی کی صورت دیکھی کہ حضور ﷺ آئینہ خدا ساز ہیں۔ ابو جہل لعین حاضر ہو کر عرض کرتا ہے ”زشت نقشے کز بنی ہاشم شگفت“ حضور ﷺ فرماتے ہیں ”صدقت“ تو سچ کہتا ہے۔ ابوبکر صدیق رضی اللہ عنہ عرض کرتے ہیں حضور ﷺ سے زیادہ کوئی خوبصورت پیدا نہیں ہوا۔ حضور ﷺ بے مثل ہیں حضور ﷺ آفتاب ہیں، نہ شرقی نہ غربی ارشاد فرمایا ”صدقت“ تم سچ کہتے ہو صحابہ نے عرض کی۔ حضور ﷺ نے دو متضاد قولوں کی تصدیق فرمائی۔ ارشاد فرمایا:-

گفت من آئینہ ام معقول دوست ترک ہندو درمن آں بیند کہ دوست

میں تو اپنے چاہنے والے رب تبارک و تعالیٰ کا اجالا ہوا آئینہ ہوں۔ ابو جہل کہ ظلمت کفر میں آلودہ ہے اس کو اپنے کفر کی تاریکی نظر آتی۔ اور ابوبکر سب سے بہتر ہیں۔ انھوں نے اپنا نور ایمان دیکھا لہذا ذات کریم جامع کمال ظہور و کمال بطون ہے۔ ظہور کسی شے کا جب ایک ترقی محدود تک ہوتا ہے، وہ شے نظر آتی ہے اور جب حد سے زیادہ ہو جاتا ہے تو وہ نظر نہیں آتی۔ آفتاب جب افق سے نکلتا ہے سرخی مائل کچھ بخارات و غبارات میں ہوتا ہے۔ ہر شخص کی نگاہ اس پر جمتی ہے جب ٹھیک نصف النہار پر پہنچتا ہے غایت ظہور سے باطن ہو جاتا ہے۔ اب نگاہیں اس پر نہیں ٹھہر سکتیں۔ خیرہ ہو کر واپس آتی ہیں۔ غایت ظہور پر پہنچا جس کی وجہ سے غایت بطون میں ہو گیا آفتاب کہ نام ہے ان کی گلی کے ایک ذرہ کا، وہ آفتاب حقیقت کہ رب العزۃ نے اپنی ذات کے لئے اس کو آئینہ کاملہ بنایا ہے اور اس میں مع ذات و صفات کے تجلی فرمائی ہے۔ حقیقت اس ذات کو کون پہچان سکتا ہے۔ وہ غایت ظہور سے غایت بطون میں ہے (صلی اللہ علیہ وسلم)۔ اسی سبب سے نام اقدس میں دونوں رعائیں رکھی ہیں۔

محمد ﷺ بکثرت اور بار بار غیر متناہی تعریف کئے گئے۔ اطلاق نے تمام تعریفوں کو جمع فرمالیا ہے یہ تو شان ہے غایت ظہور کی اور نام اقدس پر الف لام تعریف کا داخل نہیں ہوتا یعنی ایسے ظاہر ہے کہ مستغنی عن التعریف ہیں۔ تعریف کی ضرورت نہیں۔ یا ایسے بطون میں ہیں کہ تعریف ہو ہی نہیں سکتی۔ تعریف عہد یا استغراق یا جنس کے لئے ہے، وہ اپنے رب کی وحدت حقیقیہ کے مظہر کامل، اپنے جملہ فضائل و کمالات میں شریک سے منزہ ہیں۔ امام ابو صیری رحمۃ اللہ علیہ بردہ شریف میں فرماتے ہیں

منزه عن شریک فی محاسنہ فجوهر الحسن فیہ غیر منقسم

اپنی خوبیوں میں شریک سے پاک ہیں۔ ان کے حسن کا جو ہر فرد قابل القسام نہیں کہ یہاں جنسیت و استغراق نام تصور اور عہد فرع معرفت ہے اور ان کو ذاتاً و حقیقتاً کوئی پہچان ہی نہیں سکتا، تو نام اقدس پر کہ علم ذات ہے لام تعریف کیونکر داخل ہو۔

جس طرح ”من الی“ جر کرتے ہیں اسی طرح کاف تشبیہ بھی جر کے لئے آتا ہے ذات الہی کمال تنزیہ کے مرتبے میں ہے اور تشابہات میں تشبیہات بھی وارد صحیح مذہب محققین کا یہ ہے کہ تنزیہ ہے اس کی ذات و صفات کے لئے اور تشبیہ ہے تجلیات کے لئے دونوں کو اس آریہ کریمہ میں جمع فرمادیا ”لیس کمثلہ شیء و هو السميع البصیر“ ”لیس کمثلہ شیء“ کوئی شے اس کے مثل نہیں یہ تنزیہ ہوئی اور ”و هو السميع البصیر“ وہی سننے دیکھنے والا، یہ تشبیہ۔

جب تک اللہ تعالیٰ نے عالم نہ بنایا تھا تشبیہ نہ تھی۔ جب عالم بنایا تو نہ عالم خیال نہ عالم مثال میں بلکہ عالم تمثیل میں تجلی تہی کے لئے یک تشبیہ پیدا ہوئی جو عبارت ہے۔ ذات اقدس سے صلی اللہ علیہ وسلم متعالی ہے شبیہ سے ہاں پہلی تجلی جو فرمائی ہے اسی کا نام محمد صلی اللہ علیہ وسلم اور اس تجلی کی اور تجلیات کی گئی ہیں ان کا نام انبیاء و مرسلین عظام علیہم الصلوٰۃ والسلام۔ جس طرح امام محمد بوسیری رحمۃ اللہ تعالیٰ علیہ کے کلام سے اوپر بیان ہوا۔

آگے فرمایا جاتا ہے۔ الرحمن الرحیم مدح کا قاعدہ ہے کہ اخصاص پر دلالت کرتی ہے الرحمن کو الرحیم سے پہلے لایا گیا الرحمن کہ رحمت کاملہ بالغرب تبارک و تعالیٰ کے ساتھ خاص ہے رب العزۃ کی بے انتہا صفات ہیں یہ کیا جن سے تمام

صفات الہیہ کو رحمت کے پردے میں دکھایا۔ القہار المنتقم نہیں فرمایا جاتا الرحمن الرحیم خالص رحمت دکھائی جاتی ہے یہ وہی آئینہ ذات الہی ہے جس میں صفات قہریہ بھی آکر خالص سے ملتبس (مل جانا) ہو جاتی ہیں۔

وما ارسلناک الا رحمة للعالمین (سورة الانبیاء آیت نمبر 107)

آپ صلی اللہ علیہ وسلم اولین کے لئے رحمت، آخرین کے لئے رحمت ملائکہ کے لئے رحمت، تمام مومنین کے لئے رحمت، یہاں تک کہ دنیا میں وہ کافرین مشرکین منافقین مرتدین کے لئے بھی رحمت ہیں۔ یہ لوگ بھی آج ان کی رحمت سے دنیا میں عذاب سے محفوظ ہیں۔

ماکان اللہ ليعذبہم وانت فیہم (سورة الانفال آیت نمبر 33)

اللہ اس لئے نہیں کہ انہیں عذاب کرے جب تک اے رحمت عالم تم ان میں ہو۔

اسی لئے اور یس علیہ الصلوٰۃ والسلام کی طرح ورفعہ مکاناً علیا اختیار نہ فرمایا گیا۔ حالانکہ ان کے غلام و اہل محبت کی نفس آسمان پر اٹھالی گئی ہے، سیدی عمر بن القارض رضی اللہ عنہ نے جنگل میں ایک جنازہ دیکھا اکابر اولیاء جمع ہیں۔ مگر نماز نہیں ہوتی انہوں نے تاخیر کا سبب پوچھا۔ کہا امام کا انتظار ہے، ایک صاحب کو نہایت جلدی کرتے ہوئے پہاڑ سے اترتے دیکھا، جب قریب آئے معلوم ہوا کہ یہ وہ صاحب ہیں جن سے شہر میں لڑکے ہنستے اور چپتیں لگاتے ہیں وہ امام ہوئے سب نے ان کی اقتدا کی۔ نماز ہی میں بکثرت سبز پرندوں کا نفس کے گرد مجمع ہو گیا۔ جب نماز ختم ہوئی، نفس کو اپنی منقاروں میں لے کر آسمان پر اڑتے ہوئے چلے گئے انہوں نے پوچھا جواب ملا یہ اہل محبت ہیں ان کی میت بھی زمین پر نہیں رہنے پاتی مگر حضور ﷺ نے یہیں تشریف رکھنا پسند کیا (5) کہ خلق کے لئے عذاب عالم سے اماں ہو۔

جنت تو حضور کی رحمت کا پرتو ہے ہی دوزخ بھی حضور ﷺ کی رحمت سے بنی ہے کہ یہاں صفات قہریہ بھی رحمت ہی کی تجلی میں ہیں۔ جنت کا رحمت ہونا ظاہر، حضور ﷺ کے نام لیوؤں کی جاگیر ہے دوزخ کا بنانا بھی رحمت ہے دو وجہ سے۔

دنیا میں بادشاہ کی اطاعت تین ذرائع سے ہوتی ہے۔

اول: بادشاہ کی اطاعت خاص اس لئے کہ وہ بادشاہ ہے

دوم: کچھ انعام کا لالچ دیا جاتا ہے کہ ہمارے احکام مانو گے تو یہ انعام ملیں گے۔ یہ رحمت ہے

سوم: قاسی سرکش جو انعام کی پرواہ نہیں کرتے، ان کو سزائیں سنا کر ڈرایا جاتا ہے کہا اگر اطاعت نہ

کرو گے تو زندان (جیل) بھیج دیئے جاؤ گے۔ وہ انعام تو عین رحمت ہے اور یہ کوڑا عذاب کا، یہ بھی رحمت ہے،

اس لئے کہ رحمت ہی سے ناشی ہے کہ جیل خانہ سے ڈر کر سزا کے مستحق نہ ہوں، اطاعت کریں انعام کے مستحق ہوں

تو دوزخ بھی رحمت ہے کہ دنیا کو ڈر کر باعث گناہوں سے بچانے والی ہے۔

دوسری وجہ یہ کہ کفار نے اللہ کے محبوبوں کو ایذا دی، ان کی توہین کی، رب العزیز نے اپنے دشمنوں سے

انتقام لینے کے لئے دوزخ کو پیدا فرمایا۔ قدرِ ضد کی ضد سے معلوم ہوتی ہے، گرمی کی قدرِ سردی، سردی کی گرمی سے

، چراغ کی اندھیرے سے معلوم ہوا کرتی ہے، کہ ”الا شیاء تعرف باضدادھا“ ”تو اہل جنت کو یہ دکھانا کہ

دیکھو اگر تم بھی محبوبانِ خدا کا ہاتھ تھامتے ان کی طرح تمہاری جگہ بھی یہی ہوتی۔ اس وقت محبوبانِ خدا کے دامن

تھامنے کی قدر رکھ لی۔

وللہ الحمد و صلی اللہ تعالیٰ علیہ و علیٰ آلہ و صحبہ و بارک

وسلم اللہم صلی علی سیدنا و مولانا محمد معدن الجود و

الکرم و آلہ الکرام اجمعین

حضور ﷺ تمام جہان کے کے لئے رحمت ہیں۔ رحمت الہی کے معنی ہیں بندوں کو ایصالِ خیر فرمانے کا

ارادہ تو رحمت کے لئے دو چیزیں درکار ہیں۔ ایک مخلوق جس کو خیر پہنچائی جائے، دوسری خیر اور دونوں متفرع ہیں

وجود نبی صلی اللہ علیہ وسلم پر اگر حضور نہ ہوتے نہ کوئی خیر ہوتی نہ کوئی خیر کا پانے والا تو رحمت الہی کا ظہور نہ ہو مگر

صورت وجود نبی ﷺ میں تمام نعمتیں، تمام کمالات، تمام فضائل متفرع ہیں وجود پر اور تمام عالم کا وجود متفرع ہیں

حضور ﷺ کے وجود پر تو سب حضور ہی کے طفیل رحمت ہوئی۔ ملک (فرشتہ) ہو خواہ نبی یا رسول جس کو جو نعمت ملی

حضور ﷺ ہی کے دستِ عطا سے ملی۔ حضور ﷺ نعمۃ اللہ ہیں، قرآن عظیم نے ان کا نام نعمۃ اللہ رکھا

ان الذین بدلوا نعمة الله كفرا
کی تفسیر میں حضرت سیدنا عبداللہ ابن عباس رضی اللہ عنہما فرماتے ہیں۔ نعمة الله محمد صلی اللہ علیہ وسلم ہیں۔

ولہذا ان کی تشریف آوری کا تذکرہ امتثال (بمطابق) امر الہی ہے۔

قال تعالیٰ "واما بنعمة ربک فحدث"

اپنے رب کی نعمت کا خوب چرچا کرو

حضور اقدس صلی اللہ علیہ وسلم کی تشریف آوری سب نعمتوں سے اعلیٰ نعمت ہے، یہی تشریف آوری ہے جس کے طفیل دنیا، قبر، حشر، بزرخ، آخرت، غرض ہر وقت ہر جگہ ہر آن نعمت ظاہر و باطن سے ہمارا ایک ایک روٹکا متمتع اور بہرہ مند ہے اور ہوگا انشاء اللہ تعالیٰ اپنے رب کے حکم سے اپنے رب کی نعمتوں کا چرچا مجلس میلاد میں ہوتا ہے مجلس میلاد آخر وہی شے ہے جس کا حکم رب العزۃ دے رہا ہے واما بنعمة رب فحدث مجلس مبارک کی حقیقت مجمع المسلمین کو حضور اقدس صلی اللہ علیہ وسلم کی تشریف آوری و فضائل جلیلہ و کمالات جمیلہ کا ذکر سنانا ہے۔ بند یار قہہ بائنایا طعام و شیرینی کی تقسیم اس کا جزء حقیقت نہیں، نہ ان میں کچھ جرم۔ اول دعوت الی الخیر ہے اور دعوت الی الخیر بے شک خیر ہے۔

اللہ عزوجل فرماتا ہے۔

"من احسن قولاً ممن دعى الى الله"

اس سے زیادہ کس کی بات اچھی جو اللہ تعالیٰ کی طرف بلائے۔

صحیح مسلم شریف میں ہے نبی صلی اللہ علیہ وسلم فرماتے ہیں۔

من دعى الى هدى كان له اجر مثل اجر من تبعه ولا ينقص

ذالك من اجرهم شيئا

جو لوگوں کو کسی ہدایت کی طرف بلائے، جتنے اس کا بلانا قبول کریں۔ ان کا سب

کے برابر اسے ثواب ملے گا اور ان کے ثواب میں کچھ کمی نہ ہو۔

اور اطعام طعام یا تقسیم شیرینی بروصلہ و احسان و صدقہ ہے اور یہ سب شرعاً محمود، ان مجالس کے لئے ایک تم ہی نہیں ملائکہ بھی مداعی کرتے ہیں جہاں مجلس ذکر شریف ہوتے دیکھی، ایک دوسرے کو بلاتے ہیں کہ آؤ یہاں تمہارا مطلوب ہے۔ پھر وہاں سے آسمان تک چھا جاتے ہیں۔ تم دنیا کی مٹھائی بانٹتے ہو۔ ادھر سے رحمت کی شیرینی تقسیم ہوتی ہے، وہ بھی ایسی عام کہ نامستحق کو بھی حصہ دیتے ہیں۔

ہم القوم لا یشفقی بہم جلیسہم

ان لوگوں کے پاس بیٹھنے والا بھی بد بخت نہیں رہتا

یہ مجلس آج سے نہیں آدم علیہ الصلوٰۃ والسلام نے خود کی اور کرتے رہے اور ان کی اولاد میں برابر ہوتی رہی، کوئی دن ایسا نہ تھا آدم علیہ الصلوٰۃ والسلام ذکر حضور ﷺ نہ کرتے ہوں۔ اول روز سے آدم علیہ الصلوٰۃ والسلام کو تعلیم ہی یہ فرمائی گئی۔ کہ میرے ذکر کے ساتھ میرے حبیب و محبوب کا ذکر کیا کرو (ﷺ) جس کے لئے عملی کاروائی یہ کی گئی کہ جب روح الہی آدم علیہ الصلوٰۃ والسلام کے پتلے میں داخل ہوتی ہے آنکھ کھلتی ہے، نگاہ ساق عرش پر ٹھہرتی (۶) ہے، لکھا دیکھتے ہیں۔

لا الہ الا اللہ محمد رسول اللہ (ﷺ)

عرض کی الہی یہ کون ہے؟ جس کا نام پاک تو نے اپنے نام اقدس کے ساتھ لکھا ہے ارشاد ہوا اے آدم! وہ تیری اولاد میں سے پچھلا پیغمبر ہے۔ وہ نہ ہوتا تو میں تجھے نہ بناتا۔

لولا محمد ما خلقتک ولا ارضا ولا سماً

اسی کے طفیل میں نے تجھے پیدا کیا۔ اگر وہ نہ ہوتا تو نہ تجھے پیدا کرتا اور نہ زمین و

آسمان بناتا تو کنیت اپنی ابو محمد کر (ﷺ)

آنکھ کھلتے ہی نام پاک بتایا گیا۔ پھر ہر وقت ملائکہ کی زبان سے ذکر اقدس سنایا گیا۔ وہ مبارک سبق عمر بھر یاد رکھا۔ ہمیشہ ذکر اور چرچا کرتے رہے، جب زمانہ وصال شریف قریب آیا شیخ علیہ السلام سے ارشاد فرمایا:

اے فرزند! میرے بعد تو خلیفہ ہوگا عماد تقویٰ و عروہ وقفی کونہ چھوڑنا العروۃ الوثقیٰ محمد صلی اللہ علیہ وسلم کا ذکر ضرور کرنا۔

فانی رايت الممكنة تذكركه في كل ساعاتها
کہ میں نے فرشتوں کو دیکھا ہر گھڑی ان کی یاد میں مشغول ہیں
اسی طور پر چرچا ان کا ہوتا رہا، پہلی انجمن روز میثاق جمائی گئی۔ اس میں حضور ﷺ کا ذکر تشریف آوری

ہوا۔

واذا اخذ الله ميثاق النبيين لما اتيكم من كتاب وحكمة ثم جاءكم رسول مصدق لما معكم لتؤمنن ولتنصرنه قال اءقررتم واخذتم على ذلكم اصري قالوا اقررنا قال فاشهد وانا معكم من الشاهدين فمن تولي بعد ذلك فاولئك هم الفاسقون (سورہ آل عمران 81)

جب عہد لیا اللہ نے نبیوں سے کہ بیشک میں تمہیں کتاب و حکمت عطا فرماؤں، پھر تشریف لائے تمہارے پاس وہ رسول تصدیق فرمائیں ان باتوں کی جو تمہارے ساتھ ہیں، تم ضرور ان پر ایمان لانا اور ضرور ضرور ان کی مدد کرنا قبل اس کے کہ انبیاء کچھ عرض کرنے پائیں فرمایا کیا تم نے اقرار کیا اور اس پر میرا بھاری ذمہ لیا عرض کی ہم نے اقرار کیا۔ فرمایا تو آپس میں ایک دوسرے پر گواہ ہو جاؤ اور میں بھی تمہارے ساتھ گواہوں سے ہوں پھر جو کوئی اس اقرار کے بعد پھر جائے وہی لوگ بے حکم ہیں۔

مجلس میثاق میں رب العزۃ نے تشریف آوری حضور کا بیان فرمایا، اور تمام انبیاء کرام علیہم الصلوٰۃ والسلام نے سنا اور انقیاد و اطاعت حضور کا قول دیا، ان کی نبوت ہی مشروط تھی۔ حضور کے مطیع و امتی بننے پر تو سب سے پہلے

تمہارے پاس وہ رسول تشریف آوری کرنے والا ہے اللہ تعالیٰ نے فرمایا ”قسم جاء کم رسول“ پھر تمہارے پاس وہ رسول تشریف لائیں اور ذکر پاک کی سب سے پہلی مجلس، مجلس انبیاء ہے علیہم الصلوٰۃ والسلام جس میں پڑھنے والا اللہ اور سننے والے انبیاء اللہ۔

عرض اس طرح ہر زمانے میں حضور کا ذکر ولادت و تشریف آوری ہوتا رہا۔

ہر قرن میں انبیاء و مرسلین علیہم الصلوٰۃ والسلام سے لے کر ابراہیم و موسیٰ و داؤد سلیمان و ذکر یا علیہم الصلوٰۃ والسلام تک تمام نبی و رسول اپنے اپنے زمانے میں مجلس حضور ترتیب دیتے رہے یہاں تک کہ وہ سب میں پچھلا ذکر تشریف سنانے والا کنواری ستھری پاک بتول کا بیٹا جسے اللہ نے بے باپ پیدا کیا، نشانی سارے جہان کیلئے یعنی سیدنا عیسیٰ علیہ الصلوٰۃ والسلام تشریف لایا فرماتا ہوا۔

مبشر ابر سول یاتنی من بعدی اسمہ احمد (سورہ البقرہ)

میں بشارت دیتا ہوں اس رسول کی جو عنقریب میرے بعد تشریف لانے والے

ہیں جن کا نام پاک احمد ہے (صلی اللہ علیہ وسلم)

یہ ہے مجلس جب زمانہ ولادت شریف الاقرب آیا ملک و ملکوت میں محفل میلاد تھی، عرش پر محفل میلاد ملائکہ میں مجلس میلاد ہو رہی تھی۔ خوشیاں مناتے حاضر آئے ہیں، سر جھکائے کھڑے ہیں۔ جبرئیل و میکائیل حاضر ہیں علیہم الصلوٰۃ والسلام اس دولہا کا انتظار ہو رہا ہے جس کے صدقے میں یہ ساری بارات بنائی گئی ہے سب سے سموات میں عرش و فرش پر دھوم ہے۔

ذرا انصاف کرو تھوڑی سی مجازی قدرت والا اپنی مراد کے حاصل ہونے پر جس کا مدت سے انتظار ہو اب وقت آیا ہے کیا کچھ خوشی کا سامان نہ کرے گا وہ عظیم مقتدر جو چھ ہزار برس پیشتر بلکہ لاکھوں برس سے ولادت محبوب کے پیش خیمے تیار فرما رہا ہے، اب وقت آیا ہے کہ وہ مراد المرادیں ظہور فرمانے والے ہیں یہ قادر علی کل شیئی کیا کچھ خوشی کے سامان مہیا نہ فرمائے گا۔ شیاطین کو اس وقت جلن ہوئی تھی اور اب بھی جو شیطان ہیں جلتے ہیں اور ہمیشہ جلیں گے (۷) غلام تو خوش ہو رہے ہیں ان کے ساتھ تو ایسا دامن آیا کہ یہ گر رہے تھے، اس نے بچا لیا۔ ایسا

سنجانے والا ملا کہ اس کی نظیر نہیں (صلی اللہ علیہ وسلم) ایک آدمی ایک کو بچا سکتا ہے، دو کو بچا سکتا ہے کوئی قوی ہوگا زیادہ سے زیادہ میں کو بچالے گا۔ یہاں کرڑوں اربوں بھسلنے والے اور بچانے والا وہی ایک:-

انا اخذ بحجز کم عن النار ہلم الی
میں تمہارا بند کمر پکڑے کھینچ رہا ہوں

ارے میری طرف آؤ یہ فرمان صرف صحابہ کرام سے خاص نہیں، قسم اس کی جس نے انہیں رحمت اللعالمین بنایا آج وہ ایک ایک مسلمان کا بند پکڑ کر اپنی طرف کھینچ رہے ہیں کہ دوزخ سے بچائیں (صلی اللہ علیہ وسلم)

الحمد للہ کیا کافی پایا۔ اربوں مراتب زائد کرنے والوں کو ایک اشارہ کفایت کر رہا ہے تو ایسے کے پیدا ہونے کا ابلیس اور اسکی ذریت کو جتنا غم ہو تھوڑا ہے پہاڑوں میں ابلیس اور تمام مردہ (بگڑے ہوئے) سرکش قید کر دیئے گئے تھے اسی کے پیرواب بھی غم کر رہے ہیں، خوشی کے نام سے مرتے ہیں، ملائکہ سبع سماوات دھوم مچا رہے تھے عرش عظیم ذوق و شوق میں ہلتا تھا۔ ایک علم مشرق اور دوسرا مغرب اور تیسرا بام کعبہ پر نصب کیا گیا۔ اور بتایا گیا کہ ان کا دار السلطنت مشرق سے مغرب تک تمام جہان انہیں کی سلطنت انہیں کی قلمرو میں داخل ہے۔ اس مراد کے ظاہر ہونے کی گھڑی آن پہنچی، کہ اول روز سے اس کی محفل میلاد اس کے خیر مقدم کی مبارکباد ہو رہی ہے، قادر علی کلی شئی نے اس کی خوشی میں کیسے کچھ انتظام فرمائے ہوں گے۔

جبرئیل امین ایک پیالہ شربت جنت کا سیدنا آمنہ رضی اللہ عنہا کے لیے لے کر حاضر ہوئے، اس کے نوش فرمانے سے وہ دہشت زائل ہو گئی جو ایک آواز سننے سے پیدا ہوئی تھی۔ پھر ایک مرغ سفید کی شکل بن کر اپنا پر سیدنا آمنہ رضی اللہ عنہ کے طعن مبارک سے مل کر عرض کریں گے۔

اظہر یا سید المرسلین اظہر یا خاتم النبیین اظہر یا اکرم الا

والین والا خیرین

جلوہ فرمائیے! اے تمام رسولوں کے سردار! جلوہ فرمائیے! اے تمام انبیاء کے خاتم! جلوہ فرمائیے! اے

سب اگلوں پچھلوں سے زیادہ کریم یا اور ان الفاظ ان کے ہم معنی مطلب یہ ہوا کہ دونوں جہان کے دولہا، بارات سج چکی اب جلوہ افروزی سرکار کا وقت ہے۔

فظهر رسول الله صلى الله تعالى عليه وسلم كالبدن المنير
پس حضور اقدس ﷺ جلوہ فرما ہوئے جیسے چودھویں رات کا چاند
ان لفظوں پر قیام ہوا جس میں متوجہ مدینہ طیبہ ہو کر یہ درود عرض کیا۔

الصلوة والسلام عليك يا رسول الله
درود و سلام حضور پر اے اللہ کے رسول !
الصلوة والسلام عليك يا نبى الله
درود و سلام حضور پر اے اللہ کے نبی !
الصلوة والسلام عليك يا حبيب الله
درود و سلام حضور پر اے اللہ کے پیارے !
الصلوة والسلام عليك يا خير خلق الله
درود و سلام حضور پر اے تمام مخلوق الہی سے بہتر
الصلوة والسلام عليك يا سراج افق الله
درود و سلام حضور پر اے تمام منتہائے آسمان الہی کے آفتاب
الصلوة والسلام عليك يا قاسم رزق الله
درود و سلام حضور پر اے رزق الہی کے تقسیم فرمانے والے
الصلوة والسلام عليك يا مبعوث بتيسير الله ورفق الله
درود و سلام حضور پر اے وہ کہ اللہ کی آسانی اور نرمی کیساتھ بھیجے گئے
الصلوة والسلام عليك يا زينة عرش الله

درود و سلام حضور پر اے عرش الہی کی رونق
 الصلوٰۃ والسلام علیک یا سید المرسلین
 درود و سلام حضور پر اے تمام رسولوں کے سردار
 الصلوٰۃ والسلام علیک یا خاتم النبیین
 درود و سلام حضور پر اے انبیاء کے خاتم
 الصلوٰۃ والسلام علیک یا شفیع المذنبین
 درود و سلام اے گنہگاروں کی شفاعت کرنے والے
 الصلوٰۃ والسلام علیک یا اکرام الاولین والاخرین
 درود و سلام حضور پر اے تمام اگلے پچھلوں سے زیادہ کرم والے
 الصلوٰۃ والسلام علیک یا نبی الانبیاء
 درود و سلام حضور پر اے سب نبیوں کے نبی
 الصلوٰۃ والسلام علیک یا عظیم الرجاء
 درود و سلام حضور پر اے وہ جن سے بہت بڑی امید ہے
 الصلوٰۃ والسلام علیک یا عظیم الجود والعطاء
 درود و سلام حضور پر اے وہ جن کی بخشش و عطا سب پر عام ہے
 الصلوٰۃ والسلام علیک یا ماحی الذنوب الخطاء
 درود و سلام حضور پر اے تمام گناہوں اور خطاؤں کے محو فرمانے والے
 الصلوٰۃ والسلام علیک یا حبیب رب الارض والسماء
 درود و سلام حضور پر اے مالک زمین و آسمان کے پیارے
 الصلوٰۃ والسلام علیک یا مصحح الحسنات

درود و سلام حضور پر اے نیکیوں کے درست فرمانوالے
 الصلوة والسلام علیک یا مقلب العشرات
 درود و سلام حضور پر اے لغرشوں کے معاف فرمانے والے
 الصلوة والسلام علیک یا نبی الحرمین
 درود و سلام حضور پر اے دونوں حرم کے نبی
 الصلوة والسلام علیک یا امام القبلیین
 درود و سلام حضور پر اے دونوں قبلوں کے امام
 الصلوة والسلام علیک یا سید الکونین
 درود و سلام حضور پر اے دونوں جہان کے سردار
 الصلوة والسلام علیک یا وسلیتنا فی الدارین
 درود و سلام حضور پر اے دونوں جہان میں ہمارے ویلے
 الصلوة والسلام علیک یا صاحب قاب قوسین
 درود و سلام حضور پر اے قاب قوسین والے
 الصلوة والسلام علیک یا من زیئہ اللہ من کل زین
 درود و سلام حضور پر اے وہ جن کو اللہ ہر زینت سے آراستہ فرمایا
 الصلوة والسلام علیک یا جدد الحسن والحسین
 درود و سلام حضور پر اے حسن و حسین کے جد کریم
 الصلوة والسلام علیک یا من نزہ اللہ من کل شین
 درود و سلام حضور پر اے وہ جن کو ہر عیب سے پاک فرمایا
 الصلوة والسلام علیک یا سر اللہ المخزون

درود و سلام حضور پر اے اللہ کے محفوظ راز
 الصلوة والسلام علیک یا در اللہ المکنون
 درود و سلام حضور پر اے اللہ کے پوشیدہ موتی
 الصلوة والسلام علیک یا نور الافئدة والعیون
 درود و سلام حضور پر اے دلوں اور آنکھوں کی روشنی
 الصلوة والسلام علیک یا سرور القلب المحزون
 درود و سلام حضور پر اے دل غمگین کی خوشی
 الصلوة والسلام علیک یا عالم ماکان وما یكون
 درود و سلام حضور پر اے تمام گزشتہ و آئندہ کے جاننے والے
 الصلوة والسلام علیک علی الک واصحابک
 درود و سلام حضور پر اور حضور کی آل و اصحاب پر

وابنک و حزبک و اولیاء امتک و سائر اهل کلمتک اجمعین
 دائما ابدا لا بدین و سرمداد هر الدهرین امین والحمد لله رب
 العالمین

اور بیٹے اور گروہ اور امت کے اولیاء اور دین کے علماء اور حضور کے سب نام
 لیواؤں پر بیچگی تک اور بے نہایت جاودانیوں کی جاودانی تک، الہی ایسا ہی کر اور
 سب خوبیاں اللہ کو جو مالک ہے سارے جہان کا۔

حواشی

(1) سورہ فاتحہ میں حضور اقدس صلی اللہ علیہ وسلم کی صریح مدح ہے۔ الصراط المستقیم۔ محمد صلی اللہ علیہ وسلم ہیں۔ اور ان کے اصحاب ابو بکر و عمر رضی اللہ عنہم۔ نعمت علیہم کے چاروں فرقوں کے سردارانِ انبیاء ہیں۔ انبیاء کے ہر سردار مصطفیٰ ہیں (صلی اللہ علیہ وسلم)۔ شیخ متحق نے اخبار الاخیار میں بعض اولیاء کی تفسیر بتائی جس پر انہوں نے ہر آیت کو نعمت کر دیا ہے۔ اس میں سورہ اخلاص بھی داخل ہے۔ سورہ فاتحہ رحمت الہی ہے، دعاء و ثنا ہے کہ رب عزوجل نے اپنے بندوں کو تعلیم فرمائی۔ کسی خاص واقعہ کے لئے اس کا نزول نہیں (فتاویٰ رضویہ جلد ۲ صفحہ ۲۶۹)

(2) جس کو جو ملا ان کے در سے ملا

بُنتی ہے کو نینِ نعمتِ رسول اللہ ﷺ کی

(3) بعض جاہلِ قسم کے صوفی اپنے مریدوں کی تعداد بڑھانے کی غرض سے یہ بکواس کرتے ہیں کہ ہم کئی بار اللہ تعالیٰ کا دیدار کر چکے ہیں اور ہماری اس وقت تک تمنا نہیں ہوتی جب تک دو سجدوں کے درمیان اللہ تعالیٰ کا دیدار نہ کر لیں۔ اللہ تعالیٰ ہمیں ان جیسے گمراہوں سے محفوظ رکھے۔

(4) امام اہلسنت فرط محبت میں عرض کرتے ہیں:-

یہی بولے سدرہ والے چمن جہاں کے تھالے
کبھی میں نے چھان ڈالے تیرے پایا کا نہ پایا تجھے یک نے یک بنایا

(5)

اعزاز تو حاصل ہے تو حاصل ہے زمیں کو
افلاک پہ تو گنبدِ خضرا نہیں کوئی

(6) خصائص الکبریٰ جلد اول

(7) ثنائی تیری چہل پہل پہ ہزاروں عیدیں ربیع الاول

سوائے ابلیس کے جہاں میں سبھی تو خوشیاں منا رہے ہیں

تمت بالخير